

# हितवचनभाषा

---

प्रकाशक

गणेशदास ठाकुरदास भट्टी, भा. अ.

मुद्रत.

---

नवीन आवृत्ति छपी.

---

वर्ष १९८१

सन् १९८५

# ગુજરાત વિદ્યાપીઠ ગ્રંથાલય

[ ગુજરાતી કવિગણિત વિભાગ ]

અનુક્રમાંક ૧૨૩૮-૬ વર્ગિક

પુસ્તકનું નામ રિત વચનમાળા

વિષય ૬-૬

# હિતવચનમાળા

---

પ્રકાશક

છગનલાલ ઠાકોરદાસ મોતી, બી. એ.

સુરત.

---

નવીન આવૃત્તિ છઠ્ઠી.

---

સંવત ૧૯૮૧

સને ૧૯૨૫

ગુજરાત વિધાપીઠ ગ્રંથાલય  
અમદાવાદ  
ગુજરાતી ડૉપીસાઈટ સંગ્રહ

---

છપાવી પ્રસિદ્ધ કર્તા  
જગનલાલ ઠાકોરદાસ મોદી, બી. એ.  
ઠે. બાલાજી રોડ-મુરત.

---

મુરત-ચૌટાના પૂલ ઉપર આવેલા “મુરત સિટિ”  
પ્રિન્ટિંગ પ્રેસમાં વજીરામ માનસિંહે છાપી.

---

## અનુક્રમણિકા

વિષય	પાનું
૧. નિત્યકર્મ સંબંધી .. ...	૧
૨. દાન કરવા ,, ...	૨
૩. સહવાસ ,, ...	૩
૪. અભ્યાસ તથા ટેવ સંબંધી ...	૩
૫. આરોગ્ય ,, ...	૫
૬. ભોજન ,, ...	૬
૭. અવહારિક કૃત્યો ,, ...	૭
૮. જાતવર્તણુક ,, ...	૧૧
૯. પુત્ર અને શિષ્ય પ્રત્યે વર્તણુક સંબંધી ...	૧૯
૧૦. મિત્ર પ્રત્યે વર્તણુક ,,	૨૦
૧૧. બીજા લોક પ્રત્યે વર્તણુક ,,	૨૨
૧૨. સભા અથવા મેળાવડામાં રાખવાની વર્તણુક સંબંધી... ..	૨૯
૧૩. બાપથ તથા વાતચિત સંબંધી ...	૩૧
૧૪. વસ્તુ સંબંધી ...	૩૩
૧૫. વેપાર ,, ...	૩૫
૧૬. પૈસા ,, ...	૩૭
૧૭. કરજ ,, ...	૩૯
૧૮. પ્રવાસ ,, ...	૪૦

આવા નાનકડા પુસ્તકને પ્રસ્તાવનાની જરૂર નથી. નાનાં મોટાં સઘળાં એક સરખી રીતે લાભ લઈ શકે તેટલોજ હેતુ હિતવચનમાળા જેવાં સસ્તાં પુસ્તકો બહાર પાડવામાં રાખેલો છે એટલુંજ જણાવવું ખસ છે.

# હિતવચનમાળા



## ૧. નિત્ય કર્મ સંબંધી.

૧. સવારના પહોરમાં પાંચ ભાગતે ઉઠવાની તથા પોતાના ધર્મ પ્રમાણે ઇશ્વરની પ્રાર્થના કરવાની ટેવ રાખવી.

૨. સવારમાં જરૂરના કામથી ફાસક થઈ આવે શું કરવાનું છે તેનું આગલી રાત્રે ફરી રાખેલું ટિપ્પણ વાંચી જોઈ તે પ્રમાણે કામ કરવા મંડવું.

૩. દરરોજ કંઈ પણ નવું શિખ્યા વગર દહાડો જવા દેવો નહીં.

૪. દહાડે ઉઘવું નહીં, કંઈ ને કંઈ પણ ઉદ્યોગ કરવો.

૫. દર વખતે જે કરવું તે સમજ વિચારીને કરવું.

૬. જેની આપણને દરરોજ જરૂર પડતી

(૨)

હોય તેવી સંઘળી બાંધતો સંબંધી કંઈ પણ નિયમ કરી રાખવો.

૭. કંઈ નવી બાબત સાંભળવામાં કે જોવામાં આવે, અથવા તેવીનો વિચાર આવે તો તેનું ટિપ્પણ કરી રાખવું.

૮. હરેક કામ નિમેલે વખતે કરવાની સાવચેતી રાખવી ને તે કરવામાં ઝડપ તથા અપળતા રાખવી.

૯. સંકેત પ્રમાણે-નિમેલે વખતે સંઘળાં કામ થયાં કે નહીં એનો વિચાર રાત્રે સૂતા પહેલાં કરવો.

૧૦. બીજે-હઠાડે કરવાનાં કામનું ટિપ્પણ કીધા પુછીજ ઉઘવાનો રિવાજ રાખવો.

૨. દાન કરવા સંબંધી:

૧. દાન આપવું તો ખરા સુશિલ કુટુંબ પર-ખચાર રાખનાર અને નિર્ધનનેજ આપવું.



૨. આંધળાં લુલાંને દાન આપવામાં આવે તો રાંધેલા અનાજ અથવા વસ્ત્રનું આપવું.

૩. ધર્મોદ્ધારમાં વાપરવામાં કાઢેલા પૈસા જેમ અને તેમ જલદીથી તેમાં વાપરી દેવા.

### ૩. સહવાસ સંબંધી.

૧. વિક્ષાન અને સદાચારી પુરૂષોનો સહવાસ રાખવો.

૨. કોઈપણ માણસનો સ્વભાવ ખરોખર જાણ્યા વગર તેની સાથે વિશેષ સહવાસ રાખવો નહીં.

૩. સ્વભાવમાં નીચ હોય એવા માણસનો સહવાસ રાખવો નહીં.

### ૪. અભ્યાસ તથા દેવ સંબંધી.

૧. પોતાની પ્રકૃતિ તપાસીને રોજ, ટાઢે પાણીએ સવારના પહોરમાં ન્હાવાનો અભ્યાસ રાખવો.

(૪)

૨. મહાવરાથી સઘળી ખાખત સહેલી કરી નાંખવાનો યત્ન કરવો.

૩. શિખેલી વિદ્યા ફરી ફરીને ચાદ કરી જવી.

૪. આપણને પસંદ પડે એવો કોઈપણ ગ્રંથ જોવામાં આવે અથવા તેનું નામ સાંભળવામાં આવે તો તે વાંચ્યા વગર રહેવું નહીં.

૫. જે કંઈ વાંચવું તે એવી રીતે કે ગ્રંથમાં લખેલા મુખ્ય મુદ્દા લક્ષમાં રહે.

૬. ગુરુ પાસે અથવા ખીજા કોઈ પાસે એકાદ વિષય સમજવા માંડ્યો હોય તો તે ગુરુસે થશે એવા વિચારથી સમજાયો ન હોય તોપણ સમજાયો એવું કહેવું નહીં.

૭. ગ્રંથ વાંચ્યો તે ઉપયોગી વિષયોનો હોય તેજ વાંચવો.

૮. ઠશ પાનાં ઉપરચોટીયાં વાંચવાના કરતાં એકજ ખરોખર વાંચવું એ વધારે સારું છે.

(૫)

૯. નકામાં ગપ્પાં મારવામાં અથવા નિરર્થક વિષયનો વાદ કરવામાં વખત શુભાવવો નહીં.

૧૦. કોઈ પણ વિષયની માહિતી મેળવવાની આપણને જરૂર પડે તો જે માણસ તે બાબતમાં પૂરી વાકેફગારી ધરાવતો હોય તેની પાસેથી મેળવવાની ટેવ રાખવી.

---

### ૫. આરોગ્ય સંબંધી.

૧. તબીબોત બગડે ત્યારે જરૂરની કરી પાળ્યા વગર રહેવું નહીં.

૨. કરી ન પાળવાથી દેખાતા ગુણ થાય તોપણ તેના કરતાં કરી પાળવાથી અવગુણ થાય તે વધારે સારું સમજવું.

૩. શરીરને બોધએ તેટલી કસરત આપવાનો રોજ મહાવરો રાખવો.

૪. એકજ દિવસમાં હદ કરતાં જ્યાંદે કસરત કરવી નહીં.

(૬)

૫. શરીરમાં કોઈપણ પ્રકારનો વિકાર થયેલો લાગે તો તેને માટે બેદરકાર રહેવું નહીં.

૬. માંદગીમાં ઓપડ લેવું તે સારા માહિતગાર વેદ્ય કે ડાક્ટર શિવાય કોઈનું લેવું નહીં.

૭. રાત્રે દશ વાગતાં પછી બનતા સુધી બગરણુ કરવું નહીં.

૮. દરેક બાબતમાં સુઘડતાઈ રાખવી.

૯. શરીર ઉપરનાં વસ્ત્ર સ્વચ્છ રાખવાં.

૧૦. ખુદ્દી હવામાં ફરવાનો મહાવરો રાખવો.

---

### ૬. ભોજન સંબંધી.

૧. ખાસ કારણ વગર જમવાનો વખત ચુકવો નહીં.

૨. થોડીક પણુ ભૂખ રહે એવી રીતે જમવું.

૩. અયોગ્ય રીતે ભૂખ કે તરસ મારવી નહીં.

૪. જમવાની વસ્તુઓમાં શક્તિ પ્રમાણે ફેરફાર કરવો.

(૭)

૫. કાચી ભૂખે ખાવું નહીં.

૬. તરસ ન છતાં પાણી પીવું નહીં.

૭. ખાવાના પદાર્થ બનતાં સુધી તાજ ને નિરોગી હોવા જોઈએ

૮. જમવામાં કેઈ ને આગ્રહ કરી વધારે ખવડાવવું નહીં.

૯. પદાર્થ મીઠો ને સ્વાદિષ્ટ લાગે તો પણ વધારે ખાવો નહીં.

૧૦. ખાવાના પદાર્થ બરોબર ચાવી શકાય તેવી રીતે ધીમે ધીમે ખાવાની ટેવ રાખવી.

---

૭. વ્યાવહારિક કૃત્યો સંબંધી.

૧. આપણા ધર્મ પ્રમાણે ઈશ્વરની પ્રાર્થના કરી દરેક કામનો આરંભ કરવો.

૨. આપણે જે કામ કરવાનું હોય તે પાર પડ્યા વગર તે સંબંધી બીજા કેઈને કહેવું નહીં.

૩. અગત્યનું કામ હોય તે આપણે પોતે કરવું.

(૮)

૪. બીજાને ભરોસે કોઈપણ કામનો આરંભ કરવો નહીં કે તે હાથમાં લેવું નહીં.

૫. કોઈપણ સારું કામ કરવાનો મનમાં વિચાર આવ્યો તો તેને માટે વિલંબ કરવો નહીં.

૬. નહારું કામ કરવુંજ નહીં, પરંતુ તેવું કરવાનો પ્રસંગજ આવી પડ્યો હોય તો તેમાં બને તેટલી ઠીલ કરવી.

૭. આપણા મનથી સારું લાગે તેવું કૃત્ય જો આપણે કર્યું હોય તો તે સુઝ પુરૂષોને બતાવ્યા વગર ને તે બાબતમાં તેમનો અભિપ્રાય મેળવ્યા વગર રહેવું નહીં.

૮. એકાદ સાર્વજનિક મહત્વનું કામ હોય તો સુઝ પુરૂષની મદદથી તે પાર પાડવું.

૯. આપણે જે કૃત્ય કરવું તેમાં આપણું અને લોકનું હિત સમાયલું હોવું જોઈએ.

૧૦. આપણે માથે લીધેલું કામ બેઠર-કારીથી કરવું નહીં.

૧૧. હમ્મેશાં કંઈ ને કંઈ પણ ઉદ્યોગ કર્યો કરવો.

૧૨. આપણે હાથે પાર પડે તેવુંજ કામ હાથમાં લઈ તેનેજ આરંભ કરવો.

૧૩. આરંભેલું કામ અર્ધું કર્યા પછી વગર કારણે છોડી દઈ બીજું હાથમાં લેવું નહીં.

૧૪. એકદમ બે ચાર કામ જોડે કરવાની જરૂર પડે તો તેમાંથી વિશેષ મહત્વનું હોય તેજ પહેલું કરવું ને બીજાઓ માટે થોડો થોડો વખત રાખવો.

૧૫. સાહસનું કામ હોય તેનો એકલાએ આરંભ કરવો નહીં.

૧૬. લોકનું જોઈ દેખાદેખીથી આપણી શક્તિ ઉપરાંત કાંઈ કામ કરવું નહીં.

૧૭. સઘળાં કામમાં બને તેટલું સ્વતંત્રતાનું રક્ષણ કરવું.

૧૮. કોઈ પણ કામમાં સલાહ લેવાની

જરૂર પડે તો ખરા જીવજન અને વિચાર-  
વાન મિત્રની સલાહ લેવી.

૧૯. કંઈ છાનું કામ હોય તો તેમાં  
આપણા હાથ દસ્કત કદી પણ આપવા નહીં,  
ને તેવો પ્રસંગ આવે તો ઘણો વિચાર  
કરી અંદર ગુંથાવું.

૨૦. શ્રીમંત અથવા મોટા અધિકારીની  
કામ પ્રસંગે મુલાકાતની જરૂર પડે તો તેમને  
એકાંતમાં મળવું અથવા આપણને મદદ કર-  
નાર માણસ હાજર હોય તે વેળા મળવું.

૨૧. કોઈપણ માણસ સાફ સાર્વજનિક  
કામ કરતો હોય તો તેને મદદ કરવી.

૨૨. કોઈએ કંઈ સાફ કામ કર્યું તો  
તેનાથી વધારે સાફ કરવાનું અભિમાન રાખવું;  
પરંતુ તે માણસને હલકો પાડી દેવો નહીં  
ને તેની ઈર્ષા કરવી નહીં.

૨૩. જ્યાં ઘણા મલ્લિક હોય ત્યાં આપણે  
માથે લાઈ કંઈપણ જોખમનું કામ કરવું નહીં.



૨૪. શાસ્ત્રને આધારે જોતાં એકાદ કામ સાફ ને યોગ્ય હોય, પણ જો તે સદાચારથી અને લોકવ્યવહારથી વિરુદ્ધ હોય તો તે કરવું નહીં.

૨૫. ઘણીનો વહાલો હોય એવા માણસે પણ ઘણા સાથે વિરોધ થાય એવું કૃત્ય કરવું નહીં

---

### ૮. જાત વર્તાણુક સંબંધી.

૧. કોઇપણ કાગળપર સહી કરવી તો તે કાગળમાં શું લખ્યું છે તે ખરોખર જાણ્યા વગર કરવી નહીં.

૨. યત્ન કર્યા વગર નસીબનો વાંક કાઢવો નહીં.

૩. સારાંજ કામ કરવાની ઇચ્છા રાખવી.

૪. દુર્વ્યસનથી નાસતા ફરવું

૫. વિદ્યા મેળવી લીધી અને પરોપકાર કરી રહ્યા એવો કદી સંતોષ માનવો નહીં.

૬. સારાં કામ કરનારની સ્તુતિ વારં-

(૧૨)

વાર કરવી; એથી કરીને એવાં કામ કરનારની સંખ્યા વધે છે.

૭. ખાસ મહત્વનાં કારણ વગર આકર, કારકુન વગેરે જુના નોકર હોય તેને કાઢી નવા રાખવા નહીં.

૮. કોઈની લઢાઈ ભાંગવાની હોય તો તેમાં વકીલની સલાહ લેવી નહીં.

૯. પોતાનું ભલું ઈચ્છનાર માણસે અયોગ્ય કામ આદરવું નહીં, સ્વજન સાથે વિરોધ કરવો નહીં, અને આપણાથી બળવાન હોય તેની સાથે બાથ ભિડવી નહીં.

૧૦. આપણી બેવકુફીથી આપણને થયેલું નુકસાન લોકોને જણાવવું નહીં.

૧૧. આપણી પાસે અધિકાર હોય તે વેળાએ લોકોની સાથે એવી રીતે વર્તવું કે અધિકાર ગયા પછી પણ લોકો આપણને માન આપે.

૧૨. કોઈપણ કામમાં આપણું નામ ગુપ્ત રહે—બહાર ન પડે તેવું કરવું.

૧૩. ધનને લીધે લોક આપણને વશ

થાય તેવા યત્ન કરવા; કહેવત છે કે ‘થેલીકા  
મ્હેં ખુલ્લા તો રાજ કરે ગુલ્લા;’ તેમજ  
‘દામ કરે ઠામ.’

૧૪. ભારે નફાનું કામ હાથમાં આવ્યા વગર  
તેની આશાએ થોડા નફાનું કામ છોડી દેવું નહીં.

૧૫. આપણા બાળકોને વિદ્યા શિખવવી  
તે પરંપરાથી ચાલેલા રિવાજ મુજબ ન  
શિખવતાં, કાળ અને સ્થિતિને માન આપી  
બાળકની બુદ્ધિ કેવી ને કેટલી છે તે  
બરોબર તપાસીને શીખવવી.

૧૬. દુષ્ટ પરિણામ થાય તેવો સંભવ  
ન હોય એવા કામમાં પોતાની સ્ત્રીના મનનું  
સમાધાન કરવાનો રિવાજ રાખવો.

૧૭. અઝાણા માણસે આપેલી બીડી  
જોયા વગર એમને એમ ખાવી નહીં.

૧૮. માબાપની સેવા કરવામાં કદી ચુકવું  
નહીં.

૧૯. કજીઓ કંકાસ ન થાય તેવી રીતે  
આપણા ભાઈભાંડુ સાથે વર્તવું.

૨૦. ગરીબ સ્થિતિમાંથી ઘણી સારી સ્થિતિએ પહોંચ્યા હોયએ તો પહેલાંની સ્થિતિનો વખત વિસરી જવો નહીં.

૨૧. બનતા સુધી ભીંત પાસે સૂવું નહીં.

૨૨. આપણાપર કોઈએ ઉપકાર કીધો હોય તો તે કદી પણ ભૂલી જવો નહીં.

૨૩. ખરું માન ને ખરી પ્રીતિ એ ધન-વાન કરતાં વિક્રાન માટે વધારે રાખવાં.

૨૪. સારો સ્વાદિષ્ટ પદાર્થ એકલાએ ખાવો નહીં.

૨૫. સઘળાં ઉંઘી ગયા હોય તો ખાસ કારણ વગર એકલાએ જાગવું નહીં.

૨૬. જે બાબતનો બોધ આપણે બીજાને આપતા હોઈએ તે પ્રમાણે પહેલાં આપણે ચાલ-વું જોઈએ; કહેણી તેવી રહેણી રાખવી જોઈએ.

૨૭. કોઈપણ પ્રાણી દુઃખમાં કે સંકટમાં આવી પડ્યું હોય તો આપણાથી બને તેટલી તનની ને ધનની—જાતની તથા પૈસાની મદદ

કરી તેને તેમાંથી છુટો કરવાની ટેવ રાખવી.

૨૮. છોકરાંના શરીર ઉપર હુમ્મેશને માટે ઘરેણું રાખવાં નહીં.

૨૯. જે જાણ એકાંતમાં વાત કરતા હોય તો ત્યાં જવું નહીં.

૩૦. દરેક વાતમાંથી સારો બાધ લેવો-કોઈના ગુણ ગ્રહણ કરવા, પણ દોષ તરફ લક્ષ આપવું નહીં.

૩૧. અણુસમગ્ર માણસે કરેલી સ્તુતિ કરતાં સમગ્રએ કરેલી નિંદા સારી ગણવી.

૩૨. પ્રસંગ વગર સારી વાત હોય તે પણ મોંઝાં બહાર કાઢવી નહીં.

૩૩. પક્ષકાર થઈને સરકાર દરબારે ચઢવાનો પ્રસંગ જેમ બને તેમ દૂર કરવો.

૩૪. આપણી સ્ત્રી, પુત્ર, મિત્ર, વડિલ વગેરેનું આચરણ નહાઈ માલમ પડે તો તે ઉઘાડું પાડવું નહીં.

૩૫. આપણી સ્ત્રી, પુત્ર, મિત્ર, વડિલને

તેમનાં નઠારાં આચરણમાંથી મુક્ત થવાને  
બોધ કરવો તો એકાંતમાં કરવો.

૩૬. મધુર ભાષણથી પશુ પક્ષીને પણ  
આપણે વશ કરી લેવાં.

૩૭. જે વાત સુધરી શકે તેવી ન હોય  
તે સંબંધી કદી પણ વાદ કરવો નહીં.

૩૮. થોડો ક્ષયદો મેળવતાં ભારે નુકસાન  
ન થાય તેની કાળજી રાખવી.

૩૯. નદી, શિંગડાં તથા નખવાળાં પ્રાણી  
અને હાથમાં શસ્ત્ર હોય તેવો મનુષ્ય, એમનો  
કદી વિશ્વાસ કરવો નહીં.

૪૦. રાત્રે હાથમાં લાકડી તથા કાનસ  
લીધા વગર ખુલ્લા મેદાનમાં જવું નહીં.

૪૧. જે બાબતમાં આપણાથી કેાઇપણ  
પ્રકારે મદદ થઈ શકે તેવું ન હોય, તે  
વિષે ચિંતા કર્યાં કરવી નહીં.

૪૨. અગ્નિ, શત્રુ અને ધાતુ કરનારાં

પ્રાણીને નાનાં ગણી તેમની અવગણના કરવી નહીં.

૪૩. ગમે તે માણસ આપણું ખરું દૂષણ બતાવે તો તેના ઉપર ગુસ્સે ન થતાં તે દૂષણ કાઢી નાખવાનો યત્ન કરવો.

૪૪. સંકટ આવી પડે ત્યારે નકામી ચિંતા ન કર્યા કરતાં તેમાંથી શી રીતે છુટા થવું તેનો વિચાર કરવો ને તે માટે પ્રયત્ન કરવો.

૪૫. આપણા વેપારની સ્થિતિ, પુસ્તકો અને અગત્યની ચીજો આપણે જાને વારંવાર તપાસવાં.

૪૬. આપત્તિના વખતમાં કારણ વગર ઘરડાંવરડાંનાં વખાણુ કદી પણ કરવાં નહીં.

૪૭. કોઈ જગ્યાએ બેસવાની જરૂર પડે તો લોકને શંકા બચ (દારૂની દુકાન કે જુગાર રમાતો હોય) તેવી જગ્યાએ કદી પણ બેસવું નહીં.

૪૮. કંઈ લાલ થાય તો તેથી થતો હર્ષ

મનમાં રાખવો, ને કંઈ હાની થાય તો તેથી થતી દિલગીરી બંને તેટલી ગુપ્ત રાખવી.

૪૯. જેનું પરિણામ નહાઈ થવાનો સંભવ હોય તેવો વિનોદ-તેવી ગમ્મત કદી કરવી નહીં.

૫૦. આપણે જાણતા ન હોઈએ એવી વાત સંબંધી કંઈ બોલવું નહીં, અને કોઈને સલાહ પણ આપવી નહીં.

૫૧. જે કંઈ લખવામાં આવે તે સામાને સમજ પડે તેવી રીતે લખવું.

૫૨. સામા માણસની છાની વાત હોય તે કદી પણ કારણ શિવાય તેને પૂછવી નહીં.

૫૩. પારકા માણસની છાની વાત આપણા જાણવામાં આવે તો તે કદી બહાર પાડવી નહીં.

૫૪. અવિચારી માણસની નોકરી કરવી નહીં, ને તેની પાસે રહેવું નહીં.

૫૫. પોતાનાં વખાણ પોતે જાતે કદી કરવાં નહીં.



## ૬. પુત્ર અને શિષ્ય પ્રત્યે વર્તાણુક સંબંધી.

૧. વિદ્યા અને નીતિ શિખવવાની બાબતમાં પુત્ર અને શિષ્યને લાડ લડાવવાં નહીં.

૨. પુત્ર અને શિષ્યને જે વાત કહેવામાં આવે તે તે સમજે તેવી રીતે કહેવી.

૩. પુત્ર અને શિષ્યનાં વખાણુ તેના સાંભળતાં કરવાં નહીં.

૪. પુત્ર અને શિષ્યની શરીર સંપત્તિ જેમ બને તેમ સારી રહે ને હમ્મેશાં વધે તે ઉપર ખાસ ધ્યાન આપવું.

૫. પુત્ર અને શિષ્યને રોજ મારવાં નહીં.

૬. પુત્ર અને શિષ્ય કંઈ ગુન્હો કરે ને પછી તે કબુલ કરે તથા તે ગુન્હો માટે તેને ખરો પશ્ચાત્તાપ થયો હોય તો તેને બીજા કોઈ પ્રકારની શિક્ષા કરવી નહીં.

૧૦. મિત્ર પ્રત્યે વર્તણુક સંબંધી.

૧. જે મહોડે બોલવામાં મીઠા હોય પણ મનમાં કપટ રાખતો હોય, અને જે જાટકતો તથા કેફી હોય એવા માણસ સાથે કદી પ્રીતિ બાંધવી નહીં. અને તેવા માણસ ઉપર વિશ્વાસ પણ રાખવો નહીં.

૨. જે સોબતી સાથે એક વાર દુશ્મનાઈ થઈ હોય તેની સાથે ફરીથી પ્રીતિ બાંધવીજ નહીં, અને કદાપિ જો તેવો પ્રસંગ આવી પડે તો તેની સાથે ઘણી સાવચેતીથી વર્તવું.

૩. સામા માણસનું મન બરાબર પારખ્યા વગર છુપી અને ખાનગી વાત તેને કહેવી નહીં.

૪. મિત્ર સાથે કોઈપણ કામમાં વાદ કરવો નહીં.

૫. મિત્રની સાથે લેણદેણનો વ્યવહાર રાખવો નહીં.

૬. મિત્ર નારાજ થશે એવી ધાસ્તી ન

(૨૧)

રાખતાં ખરી અને તેના હિતની વાત તેને કહેવાની ફરજ સમજવી.

૭. સ્નેહ કરવો તો સરખે સરખામાં કરવો.

૮. ખાંધેલી પ્રીતિમાં વધારો કરવા અથવા કંઈ નહીં તો તે કાયમ રાખવા સાફ સ્નેહી સાથે પત્રવ્યવહાર રાખવો.

૯. આપણા શેઠ કે ધણીના શત્રુની સાથે મિત્રાચારી રાખવી નહીં.

૧૦ આપણા શેઠને અથવા મિત્રને કંઈ વાત કહેવામાં આવે તો તે સારી અને હિત કરે તેવી હોવી જોઈએ.

૧૧. સ્નેહી સાથે તોછડાઈથી વાત ન કરવી, પણ તેનું માન રાખીને વાત કરવી.

૧૨. કંઈ કારણસર સ્નેહી પાસે કંઈ વસ્તુ માગવાની જરૂર પડે તો તેનું મન ખુશીમાં હોય તેવી વેળાએ માગવી.

૧૩. મિત્રાચારી વખતે કહેલી છાની વાત દોસ્તી તુટે તો પણ બીજાને કહેવી નહીં.

૧૪. પૈસાના ઘણા લોભી મિત્રનો દ્રવ્યના સંબંધમાં વિશ્વાસ રાખવો નહીં.

૧૧. બીજા લોક પ્રત્યે વર્તણૂક સંબંધી.

૧. આપણાથી મોટા હોય તેમની સાથે તેમજ મિત્ર વગેરે સાથે નમ્રપણાથી વર્તવું.

૨. પ્રસંગોપાત કોઈ પક્ષ સ્વીકારવાની જરૂર પડે તો ખરાનો પક્ષ લેવો.

૩. સારી વાત હોય તો તેનાના માણસની પણ સાંભળવી.

૪. ધર્મ સંબંધી વાદ કરવો નહીં.

૫. મશ્કરી હઠામાં પણ જીવું બોલવું નહીં.

૬. કોઈનો પણ કદી વિશ્વાસઘાત કરવો નહીં.

૭. આસપાસ કોઈ બહારનો માણસ નથી

એવી પછી ખાતરી કરી હહાડેજ છાની વાત હોય તે કરવી.

૮. છાની વાત રાતે કરવીજ નહીં. કહેવત છે કે વાત ન કરવી વાટે ને વાત ન કરવી રાતે; પરંતુ રાતે તેવી વાત કરવાની જરૂર પડે તો ખીજા કોઇ જાણી શકે નહીં તેવો પાકો બંદોબસ્ત રાખીને કરવી.

૯. પારકાનાં દુષણ સંબંધી કંઇ પણ વાત કરવી નહીં.

૧૦. છોકરાંની લડાઈ ઉપરથી મોટાઓ સાથે બોલાચાલી કરવી નહીં.

૧૧. ફક્ત ખીજના કહેવા ઉપરથી કોઈ સાથે દ્રેષ કરવો નહીં.

૧૨. શત્રુના મીઠા બોલવા ઉપર ભરોસો રાખવો નહીં.

૧૩. આપણાં છોકરાંઓ આગળ અને

ધરનાં માણસો આગળ નહારા શખ્દોનો ઉચ્ચાર સરખો કરવો નહીં.

૧૪. દુષ્ટ અને દુરાચારી સાથે સ્નેહ બાંધવો નહીં.

૧૫. આંધળા પાંગળાં વગેરે દયા ઉત્પન્ન કરે તેવાં ખોડવાળાં માણસોને તેમની ખોડ માટે હસવું નહીં.

૧૬. લોકો આપણાં વખાણ કરે તો તેથી કુલાઈ ન જતાં વિચારપૂર્વક આપણી રહેણી રાખવી.

૧૭. અનધિકારી માણસે પૂછેલી વાતનો તેને ઉત્તર આપવો નહીં.

૧૮. કારણ વગર કોઈને ઘેર જવું નહીં.

૧૯. કોઈ પણ પ્રકારનો કાગળ કોઈને લખી આપવાની જરૂર પડે તો તેની નકલ આપણી પાસે બનતા સુધી રાખવી.

૨૦. આપણાથી બને તેટલે દરજ્જે ખીજના ગુણના વખાણ કરવાં.

(૨૫)

૨૧. કોઈને પણ કોઈપણ પ્રકારનું વચન આપવામાં આવે તો તે વિચારીને અને તેનું કંઈ સાફ પરિણામ થાય તેવા પ્રકારનું આપવું.

૨૨. આપણા કરતાં મોટા ગૃહસ્થને ઘેર આપણી મરણ વિરૂદ્ધ કંઈ મત આપવાનો પ્રસંગ આવી પડે તો મૂળા બેસી રહેવું.

૨૩. મોટા અધિકારીને અથવા શ્રીમંતને મળવા જવું પડે તો પહેલાં તેમના નોકર મારફત બળર આપ્યા પછી તેમની પાસે જવું.

૨૪. ત્રાહિત માણસનો ન્યાય ચુકવવાનું કામ આપણી પાસે આવે તો પક્ષપાત કીધા વગર ચુકવવો.

૨૫. આપણા સ્વાર્થની ખાતર કદી પણ સામા માણસનું નુકસાન કરવું નહીં.

૨૬. પરગામ જઈ રહેવાનું થાય તો ત્યાંના મહામહિયા લોકનું મન મેળવી લેવું.

૨૭. કોઈપણ માણસનો પક્ષ લઇને પારકી લડાઈ હોરવી નહીં.

૨૮. આપણા કરતાં મોટા માણસના લવાદ તરીકે આપણે કદી કામ કરવું નહીં.

૨૯. પારકા માણસની રૂબરૂમાં છાનો કાગળ કદી લખવો નહીં.

૩૦. આપણે બેઠા હોઇએ ને બીજા કોઇ કાગળ લખતો હોય તો તે વાંચવો નહીં.

૩૧. આપણે બીજા કોઇને ઘેર ગયા હોઈએ ત્યારે ત્યાં પારકો કાગળ અગાડી પડ્યો હોય તોપણ તે વાંચવો નહીં.

૩૨. આપણે કંઈ બોલ્યા હોઇએ તે ઉપરથી તકરાર ઉઠે અને વાત વધી પડે તેવો પ્રસંગ આવે તો તેવું બોલેલું આપણે પાછું ખેંચી લેવું.

૩૩. આપણે ઘેર કોઈ આવે તો તેની ચોગ્યતા પ્રમાણે તેનો સત્કાર કરવો.

૩૪. આપણે જાણતા હોઇએ તેવી કંઈ વાત



કોઈ માણસ હોંસમાંને હોંસમાં આપણને  
કહેવા જાય તો તે શાન્ત ચિત્તથી સાંભળી લેવી.

૩૫. મહોડે ઘણું મીઠું બોલનાર માણસ  
સાથે ઘણી સાવચેતીથી વર્તવું.

૩૬. આપણે કોઈની મશ્કરી કરી હોય  
અને પછી તેનો લાગ ફાવે ત્યારે તે આ-  
પણી મશ્કરી કરે તો ગુસ્સો લગાડવો નહીં.

૩૭. લોકો આપણી સાથે અમુક રીતે  
વર્તે એવી ઈચ્છા આપણે રાખીએ તો તેવી રીતે  
પહેલાં આપણે તેમની સાથે વર્તવું જોઈએ.

૩૮. ઘણા કોધી તથા ઘણા અભિમાની  
પુરૂષ સાથે વધારે બોલવાનો પ્રસંગ આવવા  
દેવો નહીં.

૩૯. બીજાઓની નિંદા કરતો હોય અથ-  
વા ચાડી ખાતો હોય તેવાં માણસના દેખતાં  
આપણી છાની વાત કદી કરવી નહીં.

૪૦. આપણા ઉપર કીધેલા ઉપકારનો  
ખદલો વાળવાનું જરૂર મનમાં રાખવું.

૪૧. કંઈ કામ માટે જલામણુનો કાગળ આપવો પડે તો તેનું માન રાખે એવા માણસ ઉપરજ લખી આપવો.

૪૨. કોઈ માણસનો હાથ સંકડામણુમાં આવી પડ્યો હોય અને પૈસા સંબંધી ભીડમાં આવી પડ્યો હોય, તો તેની અને આપણી ગુંજસ તપાસીને તને તમાંથી છુટો કરવામાં મદદ કરવી.

૪૩. કોઈને કંઈ અધિકાર આપવામાં આવે તો તેની યોગ્યતા જોઈ વચારીન આપવો.

૪૪. કોઈ માણસ કોઈની જલામણુ કરવા આપણી પાસે આવ્યો હોય, ને જેની જલામણુ તે કરતો હોય તેનામાં કોઈ ખાબતનું દૂષણ છે એવી આપણી ખાતરી હોય તો તે જલામણુ કરવા આવેલા માણસનાં દેખતાંજ તરત તેની નિંદા કરવી નહીં.

૪૫. નવા માણસપર એકદમ ભરોસો રાખવો નહીં.

૪૬. જેની સોખતમાંથી છુટવું હોય તેને થોડા પૈસા અથવા થોડી કિમ્મતની કંઈ વસ્તુઓ ઉછીની આપવી અને ઘણી સખતાર્થ કરી તેની ઉઘરાણી કરવી નહીં.

૪૭. શ્રીમંત પુરૂષ આગળ કંઈ બોલવું થાય તો તેના મતની વિરુદ્ધ કંઈ બોલવું નહીં.

૪૮. કોઈની સાથે ભાગમાં કંઈ કામ કરવાનો વિચાર થાય તો તે સંબંધી તેની સાથે સ્પષ્ટ રીતે ઠરાવ કરવો.

૪૯. ચાકર, મજૂર, દુધવાળી, દળણવાળી વગેરે લોકોને પૈસા આપવાના હોય તો આપ-  
ણી પાસે થોડા બાકી દેવા રાખીને આપવા.

૧૨. સભા અથવા મેળવડામાં રાખ-  
વાની વર્તાણુક સંબંધી.

૧. આપણામાં કહેવત છે કે 'બેસવું જોઈ કે ઉઠાડે નહીં કોઈ.' તે પ્રમાણે કોઈ સભામાં

કે જમવા વગેરે કામ માટે ગયા હોયએ ત્યાં એવી જગ્યા જોઈ એસવું કે જ્યાંથી કોઈ ઉઠવાનું કહે નહીં.

૨. સભામાં અથવા મોટા જાહેર મેળાવડામાં ઓડકાર ખાવા પડે અથવા ખગાસાં આવે તો તે જેમ અને તેમ ધીમેથી ખાવા ને ખનતાં સુધી સામા માણસના જાણવામાં ન આવવા દેવાં.

૩. સભા અથવા મોટા જાહેર મેળાવડામાં કંઈ હસવા જેવી વાત આવે તો તે વેળાએ ધીમેથી હસવું.

૪. જે સમાજમાં આપણને ભાષણ કરવાની જરૂર લાગે તે સમાજ જે મતને ઘણે ભાગે અનુસરે તેવા પ્રકારનું ત્યાં ભાષણ કરવું.

૫. કોઈ મેળાવડા કે સભામાં ભાષણ વ્યાખ્યાન, હરિકીર્તન વગેરે ચાલતું હોય ત વખત પાસે બેઠેલા માણસો સાથે વાતો કરવી નહીં.

### ૧૩. ભાષણ તથા વાતચિત સંબંધી.

૧. સભા અથવા બીજી કોઈ જગ્યાએ બોલવાની જરૂર પડે ત્યારે બીજા કોઈ બોલતા હોય તો તેની વચ્ચે આપણે બોલવું નહીં.

૨. ચાડીયા કે મૂર્ખ માણસ પાસે હોય તો કંઈ વાત મહોં બહાર કાઢવી નહીં.

૩. હસતાં હસતાં ભાષણ કરવું નહીં, અને કંઈ બોલવા માંડ્યું હોય તો તેમાં શરમાવું નહીં.

૪. વિદ્યા, વય અથવા અધિકારની બાબતમાં મોટા હોય તેવા પુરૂષ આગળ ભાષણ કરવું તો નમ્રપણાથી કરવું.

૫. સરખેસરખા આગળ ભાષણ કરવું તેમાં સામાનું માન જાળવીને સહ્યતાથી બોલવું.

૬. ગમે ત્યાં પણ ભાષણ કરવું તે સાંભળનારા બોલું કહે એવું કરવું નહીં.

૭. પરિણામે હાનિકારક હોય તેવું પણ ભાષણ કરવું નહીં.

૮. નઠારા શબ્દ આપણા મહોંમાંથી કદી કાઢવા નહીં, છતાં ક્રોધ, બુરસો વગેરે કારણને લીધે તેવા શબ્દ બોલવાનો પ્રસંગ આવી જાય તો મનમાં ૧ થી ૧૦ સૂધી બોલ્યા પછી તેવા શબ્દ મહોંમાંથી કાઢવા.

૯. રાજ, શ્રીમંત, બાળક, વૃદ્ધ, વિદ્વાન, સ્ત્રી, મૂર્ખ, અને ગુરૂ એમની અગાડી વાદ થાય તેવા પ્રકારનો ઉત્તર આપવો નહીં, ને એમની સાથે વાદ કરવો નહીં.

૧૦. પોતાના જાતી અનુભવ વગર કોઈ પણ વાતની કદી ખાત્રી આપવી નહીં.

૧૧. મુર્ખ અને અવિચારી માણસ આગળ બોધની વાત કરવી નહીં.

૧૨. આપણા કરતાં મોટાં માણસ એક બીજા સાથે વાત કરતાં હોય તો આપણે વચમાં બોલવું નહીં.

૧૩. સામાના પૂછ્યા શિવાય આપણે કોઈ વાત કહેવી નહીં.

૧૪. કોઈ પણ વખત કંઈ લાપણુ કરવું  
કે બોલવું તે બનતા સુધી આધારવાળું  
હોવું જોઈએ.

૧૫. 'હોઠ બહાર તે કોટ બહાર' એ  
હમ્મેશાં યાદ રાખવું.

### ૧૪. વસ્તુ સંબંધી.

૧. બનતાં સુધી સામાની વસ્તુ વાપ-  
રવી નહીં.

૨. લોકની પાસે માગી લાવેલી જથ્થુસ  
તેને ઠબુલ કરેલે વખતે પહોંચતી કરવી.

૩. લોકની વસ્તુ માગી લાવવાની આપ-  
ણુને જરૂર પડે, તો તેને જેટલી મુદતમાં  
પાછી આપવાની આપણુને ખાત્રી હોય તે  
કરતાં બમણી મુદત તેના માલિકને કહેવી.

૪. સામાની કિમતી વસ્તુ સાચવવાને  
સાફ આપણા તાબામાં લેવી નહીં.

૫. મિત્રની કંઈ ચીજ અડચણુને લીધે

લાવેલા હોઈએ તો તેને કાળજી રાખવી સાચવવી; પરંતુ કદાપિ તે ખરાબ થઈ કે ખગડી તો તે મિત્રને જણાવ્યા પહેલાં સમી કરાવીને આપવી.

૬. એકાદ પુસ્તક, લુગડું, કે કોઈપણ ચીજ લોક પાસેથી આપણા કામ માટે લાવવામાં આવે તો તેના ઘણીની સમક્ષ તે ખરોખર તપાસીને લાવવી.

૭. બીજાને આપેલી વસ્તુ તે પાછી લાવે ત્યારે તેની સમક્ષ તે ખરોખર તપાસીને લેવી.

૮. કંઈ અડચણને લીધે આપણા પુસ્તક વગેરે વસ્તુઓ પારકાને ઘેર મૂકવાની જરૂર પડે તો તેના વિષયથી માહિતગાર હોય તેવા માણસને ઘેર તે મૂકવી નહીં, કારણકે તે પાછી મેળવવાની પંચાત પડે છે.

૯. વીણા, મૃદંગ, સિતાર ઇત્યાદિ વગાડવાનો સાજ ગવેયાને ત્યાં અથવા તે વગાડવાનો શોખ રાખનારને ઘેર મૂકવો નહીં.



## ૧૫. વેપાર સંબંધી.

૧. વેપાર કરવો તો માલની આપલેનો કરવો—સટ્ટો કરવો નહીં.

૨. વ્યાજનો ધંધો કરવામાં આવે તો થોડા વ્યાજનો ધંધો કરવો.

૩. વેપારમાં અને જમવામાં શરમ રાખવી નહીં.

૪. એકાદ વસ્તુ ખરીદ કરવાની હોય તો જેની પાસેથી લેવાની હોય તેની ચોગ્યતા જોઈ લેવી—તે માણસ કેવો છે તેની ખાતરી કરીને લેવી.

૫. ખજાર ભાવ કરતા ઘણી સસ્તી મળતી હોય તે વસ્તુ ખરીદ કરવી નહીં.

૬. કેઇપણ વસ્તુ ખરીદવાની જરૂર પડે તો ચાર પાંચ જગ્યાએ તેનો ભાવ પછીને લેવી.

૭. સોનારૂપાની જાણસ ઘરેણું રાખવામાં

આવે અથવા ખરીદ કરવામાં આવે તો ગુપ્ત રીતે ન લેતાં સારી ચોકસી કરીને રાખવી.

૮. કેટલાંક વેપારી માત્ર મહોડે મીઠા ખોલા હોય છે, માટે તેમની પાસેથી કદી ઉધાર માલ લાવવો નહીં.

૯. અમુક વસ્તુ પછવાડેથી મોંઘી મળશે તેવી ધાસ્તીથી તે હાથમાં આવ્યા વગર અગાઉથી તેના પૈસા આપવા નહીં.

૧૦. વેપારીને ત્યાં ખાતું રાખવાનો પ્રસંગ આવે તો હાથદસ્તકનું રાખવું.

૧૧. કેાઇપણ વસ્તુ આપણને ખરીદ કરવાની જરૂર હોય તો આપણા કરતાં શ્રીમંત પુરૂષની મારફત તે લેવી નહીં.

૧૨. ખીજા માણસ પાસેથી ઉછીના કે થોડે વ્યાજે રૂચિયા લાવીને વધારે વ્યાજ મેળવીશું એવી આશા રાખી વેપાર ખેડવો નહીં.

## ૧૬. પૈસા સંગ્રહી

૧. આપણે પોતાને હાથે આપણા પૈસા ખરચ્યા હોય તો તેની નોંધ રાખવી.

૨. લુગડાલત્તામાં ઘણા પૈસા ખરચવા નહીં.

૩. આપણી આવક કરતાં જાસ્તી ખરચ રાખવો નહીં, આવકનો એક તૃતીયાંશ અગર વધારેમાં વધારે અઘો લાગે ખરચવો.

૪. આવકના પ્રમાણમાં રોજ થોડું પણ ખચાવવું.

૫. ખીજને પૈસા આપવામાં આવે તે કાગળપર કે ચોપડીમાં લખ્યા પછી આપવા.

૬. ખીજ પાસે પૈસા લેવામાં આવે તો પહેલાં હાથમાં લઈ પછી જમે કરવા.

૭. જે વસ્તુનો આપણે કદી ઉપયોગ કરવાના નથી તે ગમે તેટલી સસ્તી મળે તોપણ ખરીદ કરવી નહીં.

૮. 'બક્ષીસ લાખની પણ હિસાબ કોડી-નો' એવો નિયમ પૈસાની આપલેમાં રાખવો.

૯. ચાકર વગેરે માણસોને અગાઉથી પૈસા આપવા નહીં.

૧૦. ચાકર વગેરેને પૈસા આપવામાં આવે તો તે થોડા થોડા આપી તે સંબંધી આપણા હાથની નોંધ કરીને તેને આપવાની રીત રાખવી.

૧૧. સસ્તો માલ મળશે એવું ધારીને કોઈને ખાતરી વગર અગાઉથી તેના પૈસા આપવા નહીં.

૧૨. શ્રીમંત અથવા ગરીબ દરેક માણસે સાધારણ રીતે રોજ અને વિશેષ કરીને લગ્ન વગેરે પ્રસંગ ઉપર પોતપોતાના ગજા પ્રમાણે ખર્ચ કરવો.

૧૩. એક વખત ખર્ચ કરવાનો હોય તેના કરતાં કાયમનો ખર્ચ લાગુ પડે તેવું હોય તેમાં વિચાર કરવો.

૧૪. એકજ માણસને નાણાની મોટી રકમ ધીરવાને બદલે થોડી થોડી ઘણાને ધીરવાનો રિવાજ રાખવો.

૧૫. વેપારીએ એક માણસ કરતાં વધારેની સાથે લેણદેણ રાખવું; ને પૈસાની જરૂર ન હોય ને નાણું ઘરમાં પડી રહેવાથી વ્યાજમાં નુકસાન થાય તેવું હોય તોપણ વખત બે વખત બીજા પાસેથી રૂપિયા મંગાવવાનો રિવાજ રાખવો.

### ૧૭. કરજ સંબંધી.

૧. કરજ કરવાની જરૂર પડે તો હલકા માણસનું કરજ કરવું નહીં.

૨. રૂપિયા કરજે લેવાની જરૂર પડે તો બુના સાહુકારોને છોડી નવા પાસેથી ન લેવા.

૩. રૂપિયાની જરૂર પડે તો આપણી જણસ ગીરો મૂકવી નહીં, પણ વેચી નાંખવી.

૪. કોઇના જમીન કદી થવું નહીં.

૫. કરજ કરીને દાગીના કદી બનાવવા નહીં.

૬. ઘણા માણસનું થોડું થોડું દેવું રાખવાને બદલે એકનું દેવું વધારે રહે એ બહેતર છે.

### ૧૮. પ્રવાસ બંધો.

૧. પરગામ જતી વેળાએ ઓળખાણ વાળાની અને આપણા કરતાં કંઇક મજબુત અને સાવધ હોય તેવાની સોબત કરવી.

૨. રાત્રે મુસાફરી કરવી નહીં, ને તેવી જરૂરજ પડે તો નિદાન એકલાએ તો જવું નહીંજ.

૩. મુકામ કરવો તો કંઇક દહાડો ખાટી રહ્યો હોય ત્યારે કરવો.

૪. મુકામ ઉઠાવી જતી વેળાએ કંઈ રહું  
સહું તપાસીને જોવું.

૫. નાસ્તો કરવાને રસ્તામાં ઉતરવાનું થાય  
તો રસ્તાથી થોડેક દૂર એક બાજુએ ઉતરવું.

૬. ઘણું ખર્ચ ચોમાસામાં પ્રવાસે જવું નહીં.

૭. પ્રવાસમાં નીકળતી વેળાએ આપણી  
સાથે લીધેલી વસ્તુની નોંધ કરી લેવી.

૮. પ્રવાસમાં થોડું ભાથું ને દોરીલોટો  
અવશ્ય જોડે રાખવાં.

૯. જે ચીજ વગર પ્રવાસમાં આપણે અટકી  
પડીએ તેવી ચીજ રાખવા વિસરવું નહીં.

૧૦. પ્રવાસમાં કિમતી દાગીના શરીર પર  
રાખવા નહીં.

૧૧. પ્રવાસમાં માથું ઉઘાડું રાખવું નહીં.

૧૨. ગામ જતાં ચાકર વગર છુટો ઘોડો  
દોળે ફેરવી લઈ જવો નહીં.

૧૩. ગામ જવાને માટે મફત (મિત્રનું કે પારકાનું) વાહન લઈ જવું નહીં.

૧૪. આગગાડી કે ગાડીમાં પ્રવાસ કરવામાં આવે તો તેના પાછલા ભાગ તરફ મ્હોં રાખીને બેસવું.

૧૫. પ્રવાસમાં ગાડીઘોડા વગેરે ભાડે કરવાં તે ઓળખાણુ વગરનાનાં કરવાં નહીં. ભાડે લાવનારનું નામઠામ પુછી રાખવું.

૧૬. પ્રવાસથી ઘેર આવતાં રાત પડે તો ગાડીમાંનો સામાન કાઢ્યા પછી તે સઘળો તપાસી ગાડીમાં હાથ ફેરવી જોવો ને પછી ગાડીવાળાને રજા આપવી.

૧૭. ગાડીઘોડા ભાડે કરવામાં બાનું આપવું પડે તો બાહું કરનારની જણસ (ગાડી વાળાનું જોતર, ઘોડાવાળાનો તોબરો વગેરે) આપણે ત્યાં રાખ્યા વગર આપવું નહીં.



૧૮. આગગાડીમાં બેસવું થાય તો ભારી તરફના પાટીયા પર બેસવું.

૧૯. આગગાડીમાંથી ઉતરવાના વખત અગાઉ એક ઘડી પહેલાં આપણો સઘળો સામાન એકઠો કરી તૈયાર રહેવું.

૨૦. કાઢવમાં કેટલીક વાર કાંટા હોય છે માટે તે ભોંકાય નહીં ને જણાઈ આવે તેટલા માટે કાઢવમાં ચાલતાં પગ હળવેથી અંદર મૂકવો.

૨૧. આપણે પ્રવાસમાં ફરતા હોઈએ ત્યારે ઘેર આપણા વડિલ વગેરે માણસો હોય તેમના ઉપર વખતો વખત પત્ર લખવાનું રાખવું.

૨૨. આડો રસ્તો ટુંકો હોય તોપણ તે રસ્તે જવું નહીં.

૨૩. ચોમાસામાં ભીંતની અડોઅડ ચાલવું નહીં.

(૪૪)

૨૪. જંગલમાં ચાલતા હોઇએ ને પુષ્કળ  
વરસાદ પડતો હોય તો ઝાડની નીચે આશ્રય  
માટે બેસવું નહીં.

૨૫. ઘણો શ્રમ કરવાને લીધે બકારો  
થયો હોય તો તે હુંછી નાંખી થોડી વાર  
પછી નહાવું.

[ સમાપ્ત. ]

# ઉપયુક્ત પુસ્તકો



નળાખ્યાન-કડવાં ૨૫ સટીક ૩. ૧

નીતિબોધ-સાત આના

પુત્રીશિક્ષા-પાંચ આના

વંદુબોધ-૭ આના

ગુજરાતી કહેવતો-૩. ૧-૨-૦

ગુજરાતના ઇતિહાસની વાતો-ચાર આના

સામાન્ય જ્ઞાન પ્રશ્નમાળા-એક રૂપિયે

સામાન્ય જ્ઞાન પ્રશ્નમાળાના ખુલાસા-ત્રણ

ધરાવતી-૩. ૨-૮-૦

મળવાના ઠેકાણાં:-

સુરત-કર્તા તરફથી તથા બુકસેલર

કરસનદાસ નારણદાસની દુકાને

